

दिनांक १९.०६.२०११ रोजी अकोट
(जिल्हा अकोला) येथे झालेल्या जातीय
दंगलीतील बाधित व्यक्तींना मदत
देण्याबाबत.
(रुपये ४,४९,०००/-)

महाराष्ट्र शासन
महसूल व वन विभाग
शासन निर्णय क्रमांक : आरएलएफ-२०११/प्र.क्र.३१९/म-३,
मंत्रालय, मुंबई-४०० ०३२
दिनांक- २५ जानेवारी, २०१२

- वाचा :- (१) शासन निर्णय, महसूल व वन विभाग .आरएलएफ-११०३/प्र.क्र.३१०/म-३,
दिनांक २४.०८.२००४
(२) शासन निर्णय, महसूल व वन विभाग .आरएलएफ-१२०८/प्र.क्र.२९८/म-३,
दिनांक ०१.१२.२००८
(३) शासन परिपत्रक, वित्त विभाग क्र. पूरक- २०१२/प्र.क्र.३/अर्थसंकल्प-३,
दिनांक १०.१.२०१२
(४) शासन परिपत्रक, महसूल व वन विभाग क्र.एसयुपी-२०११/प्र.क्र.१५८/ ब-१,
दिनांक ११.१.२०१२
(५) विभागीय आयुक्त,अमरावती विभाग यांचे दिनांक ७.७.२०११ रोजीचे पत्र.

प्रस्तावना :-

दिनांक १९.०६.२०११ रोजी अकोट (जिल्हा अकोला) येथे दोन भिन्न धर्मियांमध्ये झालेल्या
दंगलीमुळे निरपराध नागरीकांचे घर,झोपडी,वाहने,दुकाने यांचे नुकसान झाले.

शासनाच्या स्थायी धोरणानुसार, दिनांक २४.०८.२००४ आणि दिनांक ०१.१२.२००८
रोजीच्या आदेशानुसार वरील संदर्भ क्रमांक (१) व (२) अनुसार जातीय दंगलीमुळे जीवित व वित्त हानी
झाल्यास बाधित व्यक्तींना मदत देण्याचे शासनाचे धोरण निश्चित करण्यात आले आहे. या धोरणाच्या
अनुषंगाने विभागीय आयुक्त,अमरावती विभाग यांनी दिनांक ०७.०७.२०११ रोजीच्या त्यांच्या पत्रान्वये (वरील
संदर्भ क्र. ५ अन्वये) पुढीलप्रमाणे मदत देण्याबाबत प्रस्ताव शासनाकडे सादर केला होता.

अ.क्र.	नुकसानीचा तपशील	शा.नि.दि.२४.८.०४ नुसार देय अनुदान (रुपये)	शा.नि.दि.२४.८.०४ नुसार देय कर्ज (रुपये)	एकूण मागणी (रुपये)
१	२	३	४	५
१	झोपडी पुर्नबांधणी	३०,०००/-	--	३०,०००/-
२	घरांचे नुकसान	१,६५,०००/-	२,२०,०००/-	३,८५,०००/-
३	अंशतः नुकसान झालेली चार चाकी वाहने	५,५००/-	--	५,५००/-
४	अंशतः नुकसान झालेल्या शिक्षा	७,५००/-	--	७,५००/-
५	सायकलीचे नुकसान	१०,०००/-	--	१०,०००/-
६	हातगाडीचे नुकसान	८,०००/-	--	८,०००/-
७	दुकानांचे नुकसान	३,०००/-	--	३,०००/-
एकूण		२,२९,०००/-	२,२०,०००/-	४,४९,०००/-

विभागीय आयुक्त,अमरावती विभाग यांच्या उपरोक्त प्रस्तावानुसार केलेल्या विनंतीप्रमाणे दिनांक १९.०६.२०११ रोजी अकोट येथे झालेल्या जातीय दंगलीतील बाधित व्यक्तींना मदत देण्याची बाब शासनाच्या विचाराधीन होती. सर्व बाबी विचारात घेऊन शासनाने पुढीलप्रमाणे निर्णय घेतला आहे.

शासन निर्णय :-

वरील प्रस्तावनेत नमूद केल्यानुसार जिल्हाधिकारी, जिल्हा, अकोला यांना दिनांक १९.०६.२०११ रोजीच्या अकोट येथील जातीय दंगलीतील, बाधितांना आर्थिक मदत देण्यासाठी एकूण रुपये ४,४९,००० (चार लक्ष एकोणपन्नास हजार फक्त) एवढी मदत याद्वारे शासन मंजूर करीत आहे.

२. याबाबतचा खर्च, " (मागणी क्रमांक सी-५) २२३५, सामाजिक सुरक्षा व कल्याण-६०, इतर सामाजिक सुरक्षा व कल्याण कार्यक्रम- २००, इतर कार्यक्रम- (०१) (०१)- दंगलग्रस्त भागातील झळ पोहोचलेल्या व्यक्तींना सहाय्य (२२३५ ०३४७) (दत्तमत) ३१, सहायक अनुदाने- " या मुख्य लेखाशिर्षाखाली सन २०११-२०१२ या वित्तीय वर्षाकरीता मंजूर करण्यात आलेल्या तरतूदीतून भागविण्यात यावा आणि तो त्याच लेखाशिर्षाखाली खर्ची टाकण्यात यावा.

३. सदरचे अनुदान हे शासनाच्या स्थायी आदेशानुसार खर्च करण्यात येत आहे, याबाबतची दक्षता घेण्यात यावी. तसेच कोणत्याही परिस्थितीत मंजूर अनुदानापेक्षा अधिक खर्च होणार नाही, याचीही नियंत्रण अधिकारी यांनी दक्षता घ्यावी.

४. आहरण व संचितरण अधिका-यांनी कोषागार / उप कोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या कॉम्प्युटर स्लीप मध्ये गौण / उप शिर्षाचा गणकयंत्र - संकेतांकाचा न चुकता उल्लेख करावा, असे आदेश संबंधित अधिकाऱ्यांना नियंत्रण अधिकाऱ्यांनी द्यावेत. तसेच, खर्चाचा मेळ महालेखापाल यांनी नोंदविलेल्या खर्चाशी घेण्यात यावा व महालेखापालाच्या ताळमेळ प्रमाणपत्रासह विनियोजन लेखे शासनाकडे तात्काळ पाठवावेत.

५. सदर प्रकरणी खर्चाचे पत्रक विहीत कालमर्यादेत न चुकता महसूल व वन विभागाला प्राप्त होईल, याची जिल्हाधिकारी, अकोला यांनी दक्षता घ्यावी. तसेच प्रचलित नियमानुसार मदतीचे वाटप करण्यात यावे.

६. शासन असेही आदेश देत आहे की, उपरोक्त रकमेचा विनियोग शासनाच्या महसूल व वन विभागाने उपरोक्त संदर्भ क्रमांक (१) व (२) वरील दिनांक २४.०८.२००४ रोजीच्या तसेच दिनांक ०१.१२.२००८ रोजीच्या शासन निर्णयानुसार विहित केलेल्या धोरणाप्रमाणे तसेच पंचनाम्यानुसार बाधित व्यक्तींना मदत द्यावयाच्या कामासाठीच करण्यात यावा. या संदर्भात नियंत्रक अधिकारी यांनी याबाबतचा हिशेब ठेवून निधीच्या विनियोगाबाबतची माहिती वेळीच शासनास सादर करावी.

७. नियंत्रक अधिकारी यांना असेही कळविण्यात येते की, सदर अनुदानाची रक्कम त्यांनी विनाचिलंब १० दिवसांत वितरीत करावी. त्याचप्रमाणे प्रथम अहवाल दिनांक २९ फेब्रुवारी, २०१२ पर्यंत शासनास पाठवावा. तसेच कोणत्याही परिस्थितीत मंजूर अनुदानापेक्षा जास्त खर्च होणार नाही, याची दक्षता घ्यावी. तसेच अनुदान वाटपासंबंधीचे उपयोगिता प्रमाणपत्र शासनास दिनांक १० मार्च, २०१२ पर्यंत पाठविण्यात यावे. सदर अनुदानातील बचतीच्या रकमा कोणत्याही परिस्थितीत, शासनाकडे दिनांक १५ मार्च, २०१२ पूर्वी न चुकता प्रत्यार्पित करण्यात याव्यात व त्याबाबतची दक्षता नियंत्रक अधिकारी यांनी घ्यावी.

हे आदेश वित्त विभागाच्या अनौपचारिक संदर्भ क्र.३९२/२०११/व्यय-९, दि.११/११/२०११ अन्वये त्या विभागाने दिलेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावांने,

सं०१०१५३ सांकेतिक २०१२०२०४१०२५२४२२४००१

मंजूर
३१/११/१२
०/८

(बा.भि. राठोड)
अवर सचिव
महसूल व वन विभाग

प्रति,

विभागीय आयुक्त, अमरावती
जिल्हाधिकारी, जिल्हा, अकोला.

जिल्हा कोषागार अधिकारी, जिल्हा अकोला.

महालेखापाल (लेखा व अनुज्ञेयता), महाराष्ट्र १ व २, मुंबई/नागपूर,

महालेखापाल (लेखा परीक्षा), महाराष्ट्र १ व २ मुंबई/नागपूर,

संचालक, लेखा व कोषागारे, संगणक शाखा, नवीन प्रशासन भवन, मुंबई- ३२,

वित्त विभाग, (व्यय-९/व्यय १०/अर्थसंकल्प-३/अर्थसंकल्प-६) मंत्रालय, मुंबई-३२

कार्यासन अधिकारी अर्थसंकल्प कक्ष, (ब-१), म-११ तसेच पीएसी व पीएसी-१ शाखा

महसूल व वन विभाग, मंत्रालय, मुंबई- ३२

निवडनस्ती, म-३ कार्यासन, महसूल व वन विभाग.